


بِسْمِ اللَّهِ الرَّحْمَنِ الرَّحِيمِ

”إِنْ تَطِيعُوهُ تَهْتَدُوا“

(القرآن)



فرقہ وادیت اور تقلید

لفظ تقلید نوع انسانی کیلئے قرآن و سنت میں قطعاً مستعمل نہیں ہوا

از قلم

فضیلۃ الشیخ حافظ محمد اسماعیل آسد

صدر المدرسین دارالحدیث محمدیہ حافظ آباد

بِسْمِ اللَّهِ الرَّحْمَنِ الرَّحِيمِ
 "إِنْ تَطِيعُوهُ تَهْتَدُوا" (الْقُرْآن)

فرقہ واریت اور تقلید

لفظ تقلید نوع انسانی کیلئے قرآن و سنت میں
 قطعاً مستعمل نہیں ہوا

از قلم
 فضیلۃ الشیخ حافظ محمد اسماعیل سند

عبدالمہد سین المرتضیٰ محمد سند حافظ آباد

بِسْمِ اللّٰهِ الرَّحْمٰنِ الرَّحِیْمِ

فرقہ واریت اور تقلید

اَلْحَمْدُ لِلّٰهِ وَحْدَهُ وَالصَّلٰوَةُ وَالسَّلَامُ عَلٰی مَنْ لَا نَبِیَّ بَعْدَهُ
اَمَّا بَعْدُ!

کائنات ہست و بود میں اسلام ہی ایک ایسا عمدہ اور مکمل ضابطہٴ حیات ہے جس نے انسان کو انسانیت کا درس دیا اور ”لَا فَضِیْلَةَ لِعَرَبِیِّ عَلٰی عَجَبِیِّ وَلَا لِعَجَبِیِّ عَلٰی عَرَبِیِّ“ (الحديث) کہہ کر امن و سلامتی کی بے مثال بنیاد فراہم فرما دی۔ اور عرب و عجم، رنگ و نسل کے تمام تر امتیازات کو یکسر ختم کر دیا۔ علاقائی نسبت اور سلسلہ ہائے شعوب و قبائل اور قومیت کو باہمی تعارف اور جان پہچان سے بڑھ کر کوئی حیثیت نہیں دی، عز و شرف اور عظمت و فضیلت کو صرف ایمان و تقویٰ سے وابستہ فرمایا۔

اللہ عز و جل نے بنی آدم کو صراطِ مستقیم پر لانے، اخلاقی اقدار کی تکمیل و تزکیہ نفس اور کامل تطہیر کے لیے انبیاء و رسل بھیجے تا آنکہ ہمارے لیے سلسلہ نبوت کی آخری کڑی اور قصر رسالت کی آخری اینٹ تاجدارِ ختم نبوت امام الہدیٰ حضرت محمد مصطفیٰ ﷺ کو مبعوث

فرمایا۔ اور ان پر نازل کردہ دستور العمل اور ضابطہ زندگی کو ہمیشہ کے لیے نافذ العمل قرار دیا۔ اور باب نبوت کو قیامت تک کے لیے مقفل کر دیا گیا۔

آپ ﷺ کی بعثت طیبہ ایسے دور میں ہوئی جس وقت بشر انسانیت سے عاری اور مذہبی لحاظ سے ظلمت کدہ تقلید کے اندھیاروں میں الجھا ہوا تھا۔ اور اس اندھیرنگری کو ہی راہِ صدق و صواب سمجھتا تھا۔ اندریں حالات محسنِ انسانیت، الامام اعظم سید البشر حضرت محمد اکرم ﷺ نے اللہ وحدہ لا شریک کے تعارف کے ساتھ ساتھ شرک کی نجاست اور تقلیدی خباثت اور پراگندگی کے خاتمہ کے لیے بھرپور جدوجہد کا آغاز فرمایا اور شمع توحید و رسالت سے کائنات کی بے نور فضاؤں کو نورِ بصیرت اور نورِ حریت فکر سے نوازا۔ اور بنی نوع انسان کو وحدتِ ملی کی سلک میں منسلک کرنے کے لیے خطِ استواء (صراطِ مستقیم) کی طرف کمالِ راہنمائی کرتے ہوئے اس کی صحیح فکر عطا فرمائی، چنانچہ خطیب الدنیا، خطیب اعظم حضرت محمد اکرم ﷺ کے حجۃ الوداع کے موقع پر فصل الخطاب کے یہ جملے ”إِنَّ إِلَهَكُمْ وَاحِدٌ وَنَبِيِّكُمْ وَاحِدٌ وَكِتَابُكُمْ وَاحِدٌ وَآبَاكُمْ وَاحِدٌ“ (الحديث) اس حقیقت کی کشافی کے لیے کافی

ہیں۔ تمہارا معبود ایک ہے، تمہارا نبی ایک ہے، تمہاری کتاب ایک ہے اور تمہارا باپ ایک ہے۔

ذرا غور فرمائیے اگر اپنے باپ کے ساتھ دوسرے باپ کا تصور نہیں ہو سکتا تو اللہ تعالیٰ کے مقابلہ میں کوئی اور معبود و مسجود اور ہادیٰ برحق پیغمبر آخر الزمان ﷺ کے بالمقابل کوئی اور مطاع کیسے ہو سکتا ہے۔ آپ کا یہ فرمان اقدس اتفاق و اتحاد اور وحدتِ امہ کے لیے بہترین بنیاد ہے۔

اور اس کے برعکس انتشار و اختلاف، تشتت و افتراق اور فرقہ واریت کو فروغ دینے والی کوئی چیز ہے تو وہ تقلید ہے۔ ”إِنْ كَانَ لِلضَّلَالِ أُمَّةٌ فَالْتَقْلِيدُ أُمَّةٌ“۔

آغازِ نبوت سے تکمیلِ دین تک اللہ تعالیٰ اور رسول اللہ ﷺ نے نوعِ انسانی کے لیے یہ (تقلید) ناکارہ لفظ قرآن و سنت میں کہیں ذکر نہیں کیا۔

اور بنظرِ غائر مطالعہ سے یہ حقیقت کھل کر سامنے آ جاتی ہے کہ اللہ عزوجل کا ارشادِ گرامی: ﴿وَاَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ اور ﴿وَلَا تَكُونُوا كَالَّذِينَ تَفَرَّقُوا﴾ سے ﴿عَذَابٌ عَظِيمٌ﴾ تک کی توضیح و تبیین اور تشریح و تفسیر کے لیے مذکورہ

حدیث قول فیصل اور حرفِ آخر ہے۔ چنانچہ آپ ﷺ کی تعلیم و تربیت نے بندگانِ خدا کے لیے اللہ جل شانہ سے دوستی اور شناسائی کے دروازے وا کر دیے، نیز اشجار و احجار، مزاروں درباروں اور جن و انس کے لاتعداد خداؤں کی غلامی سے آزادی عطا فرمائی، جھوٹے داتاؤں، غوث اور قطب کی چوکھٹ سے اٹھایا اور اُن کی جبینِ نیاز کو صرف ایک اللہ کے سامنے جھکایا، پھر آپ ﷺ کے اسوۂ حسنہ کے اثرات کو چشمِ فلک نے بایں انداز بھی دیکھا کہ محمد عربی ﷺ کا تربیت یافتہ یہ غلام کس عزیمت کے ساتھ اُس عظیم القدر پتھر سے (جسے حجرِ اسود کہتے ہیں جو خطا کاروں کے ذنوب و آثام کو جذب کرنے پر مامور ہے) بایں الفاظ مخاطب ہے:

إِنَّكَ حَجَرٌ لَا تَضُرُّ وَلَا تَنْفَعُ
لَوْلَا أَنِّي رَأَيْتُ رَسُولَ اللَّهِ
صَلَّى اللَّهُ عَلَيْهِ وَسَلَّمَ
يُقَبِّلُكَ مَا قَبَّلْتُكَ.

تو بلا شبہ پتھر ہے کسی کے نفع و نقصان کا مالک نہیں، اگر میں نے اپنے (آقا و مرشد) رسول اللہ ﷺ کو تجھے بوسہ دیتے

ہوئے نہ دیکھا ہوتا تو میں تجھے کبھی نہ چومتا۔

مگر وائے ہے اُن لوگوں کے لیے جو اپنے خود ساختہ آقاؤں

اور پشواؤں کی رضا جوئی کے لیے پیغمبر رحمت ﷺ کی احادیث صحیحہ اور سنن پایہ کو رد کر دیتے ہیں جب کہ اُس پیغمبر کی اطاعت ہدایت ہے:

اِنْ تَطِيعُوْا تَهْتَدُوْا اگر تم اس کی اطاعت کرو گے تو
ہدایت پاؤ گے۔

اور اس کے فرمان کا انکار کفر ہے۔

قُلْ أَطِيعُوا اللَّهَ
وَالرَّسُولَ فَإِنْ تَوَلَّوْا
فَإِنَّ اللَّهَ لَا يُحِبُّ
الْكَافِرِينَ.

کہہ دیجیے اللہ اور اس کے رسول
کی اطاعت کرو پس اگر تم پھر
جاؤ تو میں ان فرزندوں کو دوست
نہیں رکھتا۔

اور اس کی نافرمانی گمراہی ہے:

وَمَنْ يَعْصِ اللَّهَ وَرَسُولَهُ
فَقَدْ ضَلَّ ضَلَالًا مُّبِينًا.

اور جو کوئی اللہ اور اس
رسول ﷺ کی نافرمانی کرے گا
تو وہ کھلی گمراہی میں
سراہ ہو گیا۔

”ہاں ہمہ یہ لوگ اپنے خانہ ساز ”مزارع“ کے افکار و نظریات پر تائید و نصرت میں احادیث پیغمبر کو سب سے گریز نہیں کرتے۔“

عشرین لیلۃ کو عشرین رکعۃ کر دیتے ہیں۔ ع

تفو بر تو اے چرخ گردان تفو

کیا انھیں رسول کریم ﷺ کا یہ فرمانِ عظیم یاد نہیں؟

مَنْ كَذَبَ عَلَيَّ مُتَعِدًّا جُو مجھ پر جان بوجھ کر جھوٹ
فَلْيَتَبَوَّأْ مَقْعَدَهُ مِنَ النَّارِ باندھے تو وہ اپنا ٹھکانہ آگ
میں بنا لے۔

اور کیا ”يَحْرِفُونَ الْكَلِمَ عَنْ مَوَاضِعِهِ“ کے مطابق یہ
”تحریف“ یہودیانہ طرزِ عمل نہیں؟ العیاذ باللہ پھر قرآن و سنت سے
ادنیٰ ممارست رکھنے والا باشعور طبقہ یہ سمجھنے میں یقیناً حق بجانب ہو
گا کہ امر تشکیک و تحریف یہود و نصاریٰ اور مقلدین میں قدر مشترک
کی حیثیت رکھتا ہے، فرق صرف اتنا ہے کہ اہل کتاب اسلام کے
کھلے دشمن ہیں جب کہ ان لوگوں نے محمد رسول اللہ ﷺ کہہ کر
تقلیدی چور دروازے سے آنحضرت ﷺ سے بغاوت کی راہ
اختیار کی ہے۔

زباں سے کہہ بھی دیا لا الہ تو کیا حاصل
قلب و نگاہ مسلمان نہیں تو کچھ بھی نہیں

فتنہ انکار حدیث کا آغاز اور اس کے اسباب

یہ بات اظہر من الشمس ہے کہ قرآن حکیم کی عملی صورت اور تشریح و تفسیر سرورِ رسولانِ امامِ اعظم حضرت محمد اکرم ﷺ کا چہرہ نور، آپ کے وجود مسعود، آپ کی سیرت طیبہ اور آپ کے اقوال و افعال (ذخیرۂ احادیث و سنن) کی صورت میں محفوظ و مصنون ہیں اور اس حقیقت سے بھی مفر نہیں کہ آپ ﷺ کی سیرت مطہرہ (احادیث) کی حفاظت ہی قرآن حکیم کے زندہ جاوید ہونے کی دلیل صادق اور واضح علامت ہے۔

حَدِيثُ حَبِيبِي أَحْلَى مِنْ الضَّرْبِ
يَزِيدُ وَاللَّهِ مِنْ تَكَرَّرِهِ طَرَبِي

✽ الضرب يقال للعسل الابيض الغليظ.

”میرے محبوب کی بات میرے لیے عمدہ شہد سے بھی میٹھی

ہے۔ اللہ کی قسم اس کے بار بار دہرانے سے میرا شوق اور

بڑھ جاتا ہے۔“

آدم برسر مطلب:

یہود و نصاریٰ، مشرکین اور دیگر دشمنانِ اسلام کی ہمیشہ سے یہ

سوچ رہی ہے کہ کسی نہ کسی طرح اسلام (قرآنی تعلیمات) صفحہ دہر سے حرفِ غلط کی طرح مٹا دیا جائے، اور اس بدترین پروگرام کی تکمیل کے لیے صرف اس امر کو بنیاد ٹھہرایا کہ آپ ﷺ کی سیرت مقدسہ (ذخیرہ احادیث) کو دھندلا دیا جائے تو یہ منحوس خواب شرمندہ تعبیر ہو سکتا ہے، نتیجہ قرآنی تعلیمات ناپید ہو جائیں گی، العیاذ باللہ۔ چنانچہ فتنہ انکارِ سنت کی راہیں ہموار ہونے لگیں۔

ادھر ارسطو اور اس کے ہم خیال فلسفیوں کے نجس اور مردود فلسفہ نے تیزی، تعطیلی اور تجریدی افکار کے لیے مہمیز کا کام کیا، چنانچہ اس قسم کے مطرود و نامسعود فلسفیانہ مباحث نے کئی فرقوں کو جنم دیا۔ صفاتِ باری تعالیٰ کے منکرین معرضِ وجود میں آئے۔

◎ جہم بن صفوان سے فرقہ جہمیہ کا آغاز ہوا، جہم بن صفوان وہ شخص ہے جس کا سلسلہ نسب روحانی اور معنوی طور پر لبید بن اعصم یہودی سے جاملتا ہے، جس نے اسلام دشمنی میں رسول اکرم ﷺ پر خطرناک جادو کیا تھا۔

◎ اور واصل بن عطاء نے اعتزال کی بنیاد رکھی، ایمان و عمل کی بحث میں مرتکبِ کبیرہ کی تکفیر اور عدم تکفیر کا مسئلہ فرقہ مرجیہ اور وعیدیہ میں باعثِ نزاع چلا آ رہا تھا اور یہ مسئلہ حضرت حسن

بصری رحمۃ اللہ علیہ سے پوچھا گیا۔

پیشتر اس کے کہ حضرت حسن رحمۃ اللہ علیہ کچھ جواب دیتے واصل نے بولنا شروع کر دیا، چنانچہ حضرت حسن رحمۃ اللہ علیہ نے اس کے جواب کو شریعت کے خلاف سمجھتے ہوئے اس سے اختلاف کیا تو وہ ناراض ہو کر حضرت موصوف رحمۃ اللہ علیہ کے حلقہٴ درس سے اٹھا اور اپنے ہم نواؤں کو لے کر مسجد کے دوسرے کونے میں جا بیٹھا۔ اس پر حضرت حسن رحمۃ اللہ علیہ نے فرمایا: ”إِعْتَزَلْ عَنَّا“ یہ رہی فرقہ معزلہ کی بنیاد۔

نوٹ: صفاتِ باری تعالیٰ کے انکار میں جہمیہ اور معتزلہ اور دیگر کئی فرقے ارسطو کے خیالات سے ہم آہنگی رکھتے ہیں۔ اور کچھ ایسے بھی ہیں جنہوں نے اس فکر کے ساتھ ساتھ ”ارجاء“ کی راہ اختیار کی اور مرجیہ کہلائے۔

ف: ارجاء یعنی ایمان سے عمل کو مؤخر سمجھا۔

پھر تقدیر کے منکر قدریہ کہلائے۔ مرجیہ اور قدریہ کے بارہ میں فرمانِ رسول اکرم ﷺ ملاحظہ فرمائیں:

عَنْ ابْنِ عَبَّاسٍ رَضِيَ اللَّهُ عَنْهُمَا بَيَانُ عَنْهُمَا قَالَ قَالَ رَسُولُ اللَّهِ ﷺ كَرْتُمْ هِيَ رَسُولُ اللَّهِ ﷺ نَعَى اللَّهِ صَلَّى اللَّهُ عَلَيْهِ فرمایا: میری امت میں دو قسم

وَسَلَّمَ صِنْفَانِ مِنْ أُمَّتِيْ كے ایسے لوگ ہیں جن کا اسلام
لَيْسَ لَهُمَا فِي الْإِسْلَامِ میں کوئی حصہ نہیں۔ ① مرجیہ
نَصِيبُ الْمَرْجِيَّةِ وَالْقَدْرِيَّةِ۔ ② قدریہ۔ ترمذی۔
ترمذی۔

لائقِ صد تحسین ہیں وہ نفوسِ قدسیہ (اصحابِ الحدیث) جنہوں
نے کسی بھی حدیث کی حفاظت میں کوئی کوتاہی نہیں کی۔

چشمِ فلک نے مشاہدہ کیا ہے کہ ایک حدیث کی حفاظت کے
جرم میں منہ کالا کیا گیا، داڑھی مونڈھ دی گئی پھر بھی دامنِ حدیث
سے وابستہ رہے، چنانچہ طلاق المکرہ لیسۃ بشی کے تحت جبری
طلاق کے جواز کا فتویٰ نہ دیا، یہ ہیں امام مالک بن انس رحمۃ اللہ علیہ۔

اک کشش ہے جو لیے جاتی ہے ویرانے میں

رہ پُر خار سمجھتا ہوں مگر جاتا ہوں

اور پھر کسی نے خلقِ قرآن کے مسئلہ پر کوڑے کھائے لہولہان
ہوئے اور کہا: ”إِيتُونِي بِكِتَابِ اللَّهِ أَوْ بِسُنَّةِ رَسُولِ اللَّهِ“ یہ
تھے امام اہل سنت امام احمد بن حنبل رحمۃ اللہ علیہ۔

خليفة مامون کا نیا حکم:

مسئلہ خلقِ قرآن کا انکار کرنے والے تمام محدثین کو بشمول امام

احمد بن حنبل رحمہ اللہ پایہ زنجیر میرے پاس شام بھیج دو، یہ قصہ ختم کرنے کے لیے ان تمام کو اپنے ہاتھوں سے قتل کرنا چاہتا ہوں، چنانچہ اس کے حکم کے مطابق محدثین کا یہ قافلہ پایہ جولان شام روانہ کر دیا گیا، شمع رسالت کے یہ پروانے ابھی راستہ میں تھے کہ مامون مر گیا۔

وَلِلّٰهِ دَرُّ الْقَائِلِ ۔

افروختن سوختن وجامعہ دریدن

پروانہ زمن شمع زمن وگل زمن آموخت
منکرین سنت کے دو گروہ:

یہ امر تو اظہر من الشمس ہے کہ بارہ صدیوں تک کلی طور پر انکارِ حدیث کا فتنہ نہ تھا البتہ جُزوی انکار کا مرض پرانا چلا آ رہا تھا، فتنہ انکارِ سنت کے باب میں دو گروہ سامنے آتے ہیں: ① ایک گروہ نے حَسْبُنَا كِتَابُ اللّٰهِ کہہ کر حدیث کو کلی طور پر ٹھکرا دیا۔ ② دوسرے گروہ نے ظن کی آڑ میں حدیث سے روگردانی کی اور اس کی حجیت کا منکر ہوا۔

پہلے گروہ میں غلام احمد قادیانی، عبداللہ چکڑالوی، مستری محمد رمضان گوجرانوالہ، خواجہ احمد دین امرتسری، ودیگر ان کے ہم نوا

ملتانى و گجرانى وغيره۔

نيز حافظ اسلم جيراچورى اور اس كے فيض يافته پروز يه سب
ايك هي تهيلے كے چٹے بٹے هیں، منكرين حديث كا يه بے ادب اور
بے شعور ٹولہ محدثين كو بے عقل اور بے وقوف كهتا هے جب كه يه
لوگ خود جاہل هیں۔

پھر ظلمت كدہ جہالت و ضلالت ميں مقيد و محصور يه طائفہ مذمومہ
و مدحورہ احاديث پيغمبر ﷺ كو بے جا ہدف جرح بناتے هیں اور
آپ كے ارشادات عاليہ اور اخلاق حسنہ كو (سنن الہدیٰ) اور
”كَانَ خُلُقُهُ الْقُرْآنُ“ كے بمصداق مدلل توضيحات تشریحات
قرآنيہ (احاديث) كا بڑی ڈھٹائی سے انكار كر ديتے هیں، جب كه
يہ واضح طور پر انكار رسالت هے، ايسا معلوم هوتا هے يہ بدنصيب
ٹولہ لفظ رسول اللہ كے مفہوم سے ناواقف هے كيونكه اس مقدس لفظ
كے مطالب و معاني كو بنظر عميق ديكھنے اور سمجھنے والا كبھی انكار سنت كي
جسارت نہيں كر سكتا۔

برصغیر میں انکار حدیث کی اساس و بنیاد

بظرف غائر مطالعہ سے معلوم ہوتا ہے کہ برصغیر میں اولاً سرسید نے حدیث پیغمبر ﷺ کا استخفاف اور اس کی تضحیک کا بیڑا اٹھایا، اور پھر حق و باطل اور صدق و کذب کو پرکھنے کے لیے اپنی فکر نارسا کو معیار قرار دے کر امت مسلمہ کو بدترین فتنوں کی آگ میں جھونک دیا، چنانچہ ان لوگوں نے حضرت عیسیٰ علیہ السلام کی بن باپ ولادت باسعادت اور روح مع الجسد معراج النبی ﷺ و دیگر خوارق (معجزات) کو عقل کے خلاف سمجھتے ہوئے انکار کر دیا۔

سرسید نے جہاں مسلمانوں کو انگلش دانی کا تحفہ دیا ہے وہاں انھیں مقدس فکر رسول ﷺ اور آپ کے اُسوۂ حسنہ سے دور کر کے یہود و نصاریٰ کا کلچرل Cultural اور ان کی سوچ دی۔

چنانچہ برصغیر میں فتنہ انکار حدیث کی یہ نشتِ اول ہے۔

مرزا غلام احمد قادیانی سرسید ہی کے کلیہ پر عمل پیرا ہوا اور اس نے اپنی عقل کو حکم قرار دے کر حدیث پیغمبر ﷺ کی تحقیر کی راہ اختیار کی، جب کہ اس کے مریدوں نے عقل و دانش اور صحیح فکر و نظر کے منبع و سرچشمہ رسالت مآب خاتم النبیین ﷺ کی عقل و فراست

پر مرزا غلام احمد قادیانی کی عقل کو برتر قرار دینے کی ناپاک جسارت کی، معاذ اللہ۔

سر سید کی زندگی کے آخری دور میں مرزا قادیانی نے اولاً مسیح موعود ہونے کا دعویٰ کیا۔ پھر انگریز کا یہ ”خود کاشتہ پودا“ ایک مدت بعد حنفی مذہب کی حدود و قیود توڑ کر انگریز حکمرانوں کے ایماء پر مدعی نبوت ہوا۔ لعنہ اللہ۔ اور اس ملعون کے خلاف برصغیر میں سب سے پہلے جس شخصیت کو قلم اٹھانے کا شرف حاصل ہوا وہ اہل حدیث کے بطل جلیل حضرت علامہ مولانا ابوالوفاء ثناء اللہ امرتسری رحمۃ اللہ علیہ تھے۔ بالآخر مرزا نے انہی کو دعوتِ مباہلہ دی نتیجہ پیکرِ صدق و صفا، اسلام کے وزیرِ دفاع، فاتحِ قادیان شیخ الاسلام موصوف امرتسری رحمۃ اللہ علیہ کی زندگی میں دجال قادیانی۔ لاہور۔ طاعون میں (ہیضہ میں) مبتلا ہو کر واصل بہ جہنم ہوا اور ضابطہ نبوت (جس جگہ نبی فوت ہوتا ہے وہیں دفن ہوتا ہے) کے خلاف لاہور کی بجائے قادیان میں دفن ہوا۔

نوٹ: شیخ الاسلام مولانا ثناء اللہ امرتسری رحمۃ اللہ علیہ مرزا غلام احمد قادیانی کی موت کے بعد کم و بیش چالیس سال تک زندہ رہے، بفضل اللہ تعالیٰ۔

عبداللہ چکڑالوی اور جیرا چپوری:

پھر سرسید اور مرزا غلام احمد قادیانی کے مہیا کردہ اختراعات اور باطل خطوط پر ہی عبداللہ چکڑالوی نے فتنہ انکار حدیث کی بنیاد رکھی، جب کہ سرسید کی نیچریت NATURALISM سے متاثر حافظ اسلم جیرا چپوری اور اس کے روحانی فرزند پرویز (صاحب طلوع اسلام) اور دیگر جادہ مستقیم سے بھٹکے ہوئے ان کے ہم فکر اسی کال کوٹھری کے اسیر ہوئے۔

یا للعجب ولضیعة الفكر والادب۔ مگر اس سب کچھ سے بڑھ کر حیران کن امر یہ ہے کہ اس دور کے عظیم سکالر SCHOLAR اور مفکر مولانا ابوالاعلیٰ مودودی نے حدیث پیغمبر ﷺ کی صحت و سقم کے پرکھنے کا معیار اپنی عقل کو ہی قرار دیا ہے، انھوں نے واشگاف انداز میں حدیث اور اصول حدیث کو اپنے اس خود ساختہ ضابطے کی بھینٹ چڑھا دیا ہے، تفہیمات باب مسلک اعتدال کے مطالعہ سے یہ حقیقت خوب واضح ہو جاتی ہے۔

نیز تحریک ختم نبوت 1953ء میں سزائے موت سے رہائی پاتے ہی برکت علی مجڈن ہال لاہور میں خطاب کرتے ہوئے مولانا نے لفظ ”ظن“ کی آڑ میں حدیث اور اصول حدیث کو ہدف جرح بنایا

(حالانکہ یہ اصول و ضوابط قرآن و سنت سے مستنبط و مستخرج ہیں) چنانچہ یہ تقریر اور تفہیمات کا مذکورہ باب اس حقیقت کی کشفانی کے لیے کافی ہے کہ سرسید کی طرح مولانا موصوف کے نزدیک صدق و کذب اور حق و باطل کا معیار عقل ہے، ذرا غور فرمائیے کیا یہ مسلک اعتدال ہے یا مسلک اعتزال؟ علیٰ ہذا القیاس موصوف کی تصنیف لطیف ”تجدید و احیائے دین“ اور ان کی بہت سی دیگر کتب کا مواد انکارِ سنت سے بھرپور ہے۔ بالیقین احادیث و سنن خیر الوریٰ ﷺ کا استخفاف اور اُن سے اعراض کا نام ”اعتزال“ ہی موزوں ترین ہے۔

إِنَّمَا مَنَشَأُ هَذِهِ الْأَفْكَارِ الْكَاسِدَةِ الْبَاطِلَةِ وَمَبْدُوءَهَا
 الْإِعْتِزَالَ عَنِ السُّنَّةِ حَتْمًا.

وَاللَّهُ تَعَالَى يَقُولُ: ﴿فَمَاذَا بَعَدَ الْحَقِّ إِلَّا الضَّلَالُ﴾.

القرآن.

مترجم حماسہ مولانا ذوالفقار علی حنفی دیوبندی نے خوب کہا ہے:

أَلْعِلْمُ مَا كَانَ فِيهِ قَالَ حَدَّثَنَا

وَمَا سِوَى ذَلِكَ وَسَوَاسُ الشَّيَاطِينِ

اس پر مستزاد یہ کہ موصوف مسلک اعتدال کے ساتھ مسلک

ارجاء سے بھی شناسائی رکھتے ہیں اور پھر عجب العجائب یہ کہ بحر

ظلماتِ تقلید میں مستغرق ہوتے ہوئے ہر کسی کو سنانِ جارحانہ کا ہدف بنانے میں کوئی تاثر نہیں، فرامین وارشاداتِ پیغمبر ﷺ کے ساتھ ساتھ براہِ راست انوارِ رسالت سے فیض یاب ہونے والے نفوسِ قدسیہ صحابہ کرام رضی اللہ عنہم، ازواجِ مطہرات رضی اللہ عنہن، بالخصوص صدیقہٗ کائنات، دامادِ رسول ﷺ ذوالنورین امیر المؤمنین حضرت عثمان غنی رضی اللہ عنہ اور امام راشد ہادی و مہدی امیر معاویہ رضی اللہ عنہ بھی مولانا موصوف کے مہمومِ قلم کی کاٹ سے محفوظ نہ رہ سکے، اِنَّا لِلّٰہِ وَاِنَّا اِلَیْہِ رَاجِعُوْنَ۔

تقلید اور فقہ:

اَلتَّقْلِيْدُ الْعَبْلُ بِقَوْلِ الْغَيْرِ مِنْ غَيْرِ حُجَّةٍ (مسلم الثبوت) یعنی غیر نبی کی بات پر بلا دلیل عمل کرنے کو تقلید کہتے ہیں۔

شاہ ولی اللہ رحمۃ اللہ علیہ نے دین میں تحریف اور بدعت کے سات اسباب ذکر کیے ہیں جن میں ایک ہموزی مرضِ تقلید ہے اور بلا شبہ تقلید لفظِ امتنا ردی اور ناکارہ ہے اور کیسا بے نور لفظ ہے جو قرآن و سنت کے مقدس اوراق میں نوعِ بشر کے لیے کہیں مستعمل نہیں ہوا اور البتہ یہ بہت بڑا المیہ ہے کہ صرف اور صرف ائمہ جہ کی تقلید

سے عالم اسلام مختلف فرقوں کی نذر ہو چکا ہے اور باہمی آویزش و منافرت، مشاجرات و اختلافات کی کبھی نہ ختم ہونے والی لامتناہی خلیج حائل ہو چکی ہے اور مقلدین احناف اصحاب الحدیث کے بارہ میں ہمیشہ دلی کدورت رکھتے ہیں، خصوصاً دیوبند سے وابستہ حنفی دوست حدیث اور اہل حدیث سے ”مخلصانہ“ بغض و عناد رکھتے ہیں سب سے سبقت لے گئے ہیں۔

یہ مسلم حقیقت ہے کہ اغیار کا یار اور حدیث پیغمبر ﷺ سے ضد اور مخالفت رکھنے والا کبھی اہل حدیث کا دوست نہیں ہو سکتا اور یہ بھی تو بدیہی سی بات ہے جو حدیث کا دوست نہیں وہ نبی ﷺ کا دوست نہیں اور جو نبی ﷺ کا دوست نہیں وہ اہل حدیث کا دوست کیونکر ہوگا۔

پس تقلیدی شب کوری (اندھراتا) کے مریض کے لیے قرآن و سنت کی نورانی لمعات تک رسائی ناممکنات میں سے ہے، الا یہ کہ وہ تائب ہو کر راہ سنت کو اپنالے۔

توجہ	دانی	عصر	ما	باماچہ	کرد
از	جمال	مصطفیٰ		بیگانہ	کرد

حدیث پیغمبر ﷺ اور امام ابو حنیفہ رحمۃ اللہ علیہ کا فرمان:

صد حیف ہے ان مقلدین کے لیے جو ایک طرف تو یوں کہتے ہیں ”لَعْنَةُ رَبِّنَا أَعْدَادَ رَمَلٍ عَلَى مَنْ رَدَّ قَوْلَ أَبِي حَنِيفَةَ“ لیکن انھیں اپنے مقتدا پیشوا کی کوئی بھی وہ بات ناگوار گزرتی ہے جو حدیث پیغمبر ﷺ کی تائید میں ہو، آئیے ملاحظہ فرمائیے:

إِذَا قُلْتُ قَوْلًا كِتَابُ اللَّهِ
يُخَالِفُهُ فَأَتْرُكُوا قَوْلِي
بِكِتَابِ اللَّهِ فَقِيلَ إِذَا كَانَ
خَبَرُ رَسُولِ اللَّهِ صَلَّى اللَّهُ
عَلَيْهِ وَسَلَّمَ يُخَالِفُهُ قَالَ:
أَتْرُكُوا قَوْلِي بِخَبَرِ
الرَّسُولِ صَلَّى اللَّهُ عَلَيْهِ
وَسَلَّمَ فَقِيلَ إِذَا كَانَ قَوْلُ
الصَّحَابَةِ يُخَالِفُهُ قَالَ:
أَتْرُكُوا قَوْلِي بِقَوْلِ
الصَّحَابَةِ رَضِيَ اللَّهُ عَنْهُمْ.

جب میری بات قرآن حکیم کے خلاف ہو تو اسے چھوڑ دو تو پوچھا گیا جب آپ کی بات حدیث رسول ﷺ کے خلاف ہو تو؟ آپ نے فرمایا: میری بات کو چھوڑ دو تو پھر آپ سے کہا گیا اگر آثار صحابہ رضی اللہ عنہم کے خلاف ہو تو؟ آپ نے فرمایا: میری بات کو ترک کر دو۔

(روضة العلماء)

فقہ حنفی پر فتویٰ دینا:

فقہ حنفیہ کی ہر وہ بات جس پر قرآن و سنت کی دلیل نہ ہو اس پر فتویٰ دینا حرام ہے، حضرت الامام کا ارشاد گرامی ہے:

حَرَامٌ عَلَى مَنْ لَمْ يَعْرِفْ دَلِيلًا أَنْ يُفْتِيَ
یعنی جسے میری بات کا قرآن و حدیث سے ثبوت نہ ملے اس کے لیے میری کلام پر فتویٰ دینا حرام ہے۔

امام موصوف کے اس فرمان سے اس حقیقت کی غایت درجہ کشافی ہو رہی ہے کہ دلیل و حجت صرف اور صرف قرآن و سنت ہے اور پھر قرآن حکیم کا ارشاد گرامی ہے:

﴿وَأَنْزَلْنَا إِلَيْكُمْ نُورًا﴾ اور ہم نے تمہاری طرف واضح مبینا۔
روشنی اتاری ہے۔

﴿وَلَكِنْ جَعَلْنَاهُ نُورًا﴾ اور لیکن ہم نے اس کو روشن بنایا ہے۔

اور اسی مضمون کی دیگر آیات بتلا رہی ہیں کہ قرآن اور بیان قرآن ایسا نور ہے جس سے کائنات روشن و منور ہے اور لوگوں کی ہدایت کا باعث ہے۔

لِلَّهِ دَرُ الْقَائِلِ: ۛ

وَمَا النُّورُ إِلَّا فِي الْحَدِيثِ وَأَهْلِهِ
إِذَا مَا دَجَى اللَّيْلُ الْبَهِيمُ وَأَظْلَمَا

اور پھر امام موصوف نے اغیار کی آراء واقوال کے سہارے فرقہ واریت کے مسموم جراثیم سے معرض وجود میں آنے والے غلط نظریات و باطل عقائد پر خط نسخ پھیرتے ہوئے اس بات پر مہر تصدیق ثبت کر دی ہے کہ اصل دین کتاب اللہ اور حدیث رسول ﷺ ہے۔

اور یہی صحابہ کرام رضی اللہ عنہم کا مذہب ہے اور طائفہ منصورہ اصحاب الحدیث قیامت تک کے لیے اسی مسلک پر ہوں گے۔

پیر سید عبدالقادر جیلانی رحمۃ اللہ علیہ نے تہتر (۷۳) فرقوں میں سے ملت واحدہ ناجیہ کے بارہ میں یہی فیصلہ صادر فرمایا ہے پس یہی لوگ بامراد اور فائز المرام ہوں گے: ”وَلَا إِسْمَ لَهُمْ إِلَّا إِسْمُ وَاحِدٍ وَهُوَ أَصْحَابُ الْحَدِيثِ“ الخ (غنیۃ الطالبین) اور ذرا آگے چل کر فرماتے ہیں: ”وَهُمُ الْفِرْقَةُ النَّاجِيَةُ فَحَفِظَ اللَّهُ الدِّينَ بِهِمْ“ یعنی اہل حدیث ہی فرقہ ناجیہ ہے اور اللہ تعالیٰ نے انھی لوگوں کو حفاظت دین کے لیے منتخب فرمایا ہے۔ ۛ

عَلَيْكَ بِأَصْحَابِ الْحَدِيثِ فَإِنَّهُمْ
خِيَارُ عِبَادِ اللَّهِ فِي كُلِّ مَحْفَلٍ
لَقَدْ شَرَقَتْ شَمْسُ الْهُدَى فِي وُجُوهِهِمْ
وَقَدَّرُهُمْ فِي النَّاسِ لَا زَالَ يَعْتَلَى

برادرانِ اسلام! ذرا غور فرمائیں جن لوگوں کے ماحول کو ماہِ
تمام رخِ زیبا (سید الانبیاء ﷺ) روشن و منور کر رہا ہو بلکہ اس سے
بھی آگے جن لوگوں کے قلوب و صدور اور اذہان و افکار کو
﴿كَمْشُكُوۡةٍ فِیْہَا مِصْبَاحٌ الْیُصْبَاحُ فِیْ زُجَاجَۃٍ﴾ کے
بمصادق آفتابِ رسالت ﷺ سراجِ منیر کی لمعات و شعائیں صیقل
کر رہی ہوں انھیں بے جان اور جھوٹے ٹمٹامے چراغوں سے کیا
نسبت؟

گو شمعِ میارید دریں بزم کہ امشب
در مجلس ماہِ رخ و دست تمام است
علمِ فقہ کی تعریف اور اقسام:

هُوَ الْعِلْمُ بِالْأَحْكَامِ الشَّرْعِيَّةِ الْعَمَلِيَّةِ مِنْ أَدْلَتِهَا
التَّفْصِيْلِيَّةِ.

توضیح: یعنی جو مسائل و احکام قرآن و سنت سے مستنبط و مستخرج

ہوں انھیں جاننے کا نام علم فقہ ہے، اصول فقہ کی چوٹی کی کتاب ”توضیح تلوح“ کی اس وضاحت و تبیین سے صاف پتہ چلتا ہے کہ احکام و مسائل شرعیہ میں اصل ماخذ قرآن و حدیث ہے۔

حضرت شاہ ولی اللہ رحمۃ اللہ علیہ نے فقہ کی دو اقسام ذکر کی ہیں: ① وہ فقہ جو قرآن و سنت سے مستنبط ہو۔ ② دوسری وہ فقہ ہے جو فقہاء متاخرین نے فقہائے متقدمین کے اقوال کو اصل قرار دے کر ان سے مسائل کا استخراج کیا۔ اس دوسری قسم کے مستخرج مسائل کا مجموعہ فقہ ثانی کے نام سے موسوم کیا جاتا ہے۔

جب کہ فقہ کی پہلی قسم ہی ان کے اور جملہ محدثین کے نزدیک حجت شرعیہ ہے، پس معلوم ہوا کہ دین میں اصل اور دلیل و حجت صرف قرآن و سنت ہے، تو بلا ریب دین اور علوم دینیہ کا منبع اور سرچشمہ یہی دو امر ہیں۔

وَقَالَ الرَّسُولُ صَلَّى اللَّهُ عَلَيْهِ وَسَلَّمَ: تَرَكْتُ فِيكُمْ أَمْرَيْنِ لَنْ تَضِلُّوْا مَا تَمَسَّكْتُمْ بِهِمَا كِتَابُ اللَّهِ وَسُنَّةُ رَسُولِهِ.

اور رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا: میں تم میں دو چیزیں چھوڑ کر جا رہا ہوں جب تک تم انھیں مضبوطی سے تھامے رکھو گے گمراہ نہیں ہو گے، اللہ کی کتاب اور

الحديث (موطا مالك) اس کے رسول ﷺ کی سنت۔

سوال: امام ابو حنفیہ کے حوالہ سے جو فقہ حنفیہ موجود ہے کیا یہ تمام فقہ امام صاحب سے سنداً درست ہے؟ اور آپ کے شاگرد اس فقہ کے اکثر حصہ سے اختلاف رکھتے ہیں، اور کیا رسول اکرم ﷺ کا پاکیزہ اور مقدس ترین زمانہ اور پھر صحابہ کرام رضی اللہ عنہم کے دور سے امام موصوف تک کا زمانہ فقہ سے خالی تھا؟ اور کیا اَلْیَوْمَ اَکْمَلْتُ لَکُمْ دِیْنَکُمْ کے بمصداق رسول اللہ ﷺ پر دین مکمل نہیں ہوا؟ یقیناً مکمل ہوا تو یہ خیر القرون کم از کم ایک صدی تک اس کے آگے تین صدیوں تک کا زمانہ بغیر فقہ اور بغیر تشریح و تفسیر کے یوں ہی گزر گیا؟ اور فقہ کا یہ خلا پر نہ ہوسکا؟

اور یہی فقہ دین کی تفسیر و تعبیر ہے؟ اور کیا کتاب مقدس کی توضیح و تبیین کا فریضہ خود ساختہ امام کو تفویض ہوا؟

عزیزانِ من! مذکورہ سوالات کا حال صرف ایک ہی ہے کہ اپنی آنکھوں سے تقلیدی سیاہ پٹیاں اتار کر محمد اکرم ﷺ کی گردِ راہ کا جل اپنی آنکھوں کی زینت بنائیں تو بلا شک طرقِ سبلِ خیر کے نورانی درتجے وا ہوں گے، قلب و نظر کو جلا ملے گی۔ ۷

سیلاب رنگ و نور طلوع سحر میں ہے

تابندہ کہکشاں تیری گردِ سفر میں ہے
 اور پھر ﴿فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ﴾ (القرآن) اور ”مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ“ (الحديث) تجھے یہ فقہ محمدی اور خیر القرون میں نظر آنے لگے گی، تقلیدی جہالت و ضلالت کے اندھیاروں سے نکل کر علم و آگہی اور شعور کی منزل حاصل ہوگی، رحمت عالم ﷺ کے سایہ رحمت اور نور سنت سے فلاح آخرت کے مرشدہ ہائے جان فزا سے مستفید ہوگا اور تیری دنیا بھی اچھی ہوگی اور تہ آداب جہاں بانی اور سلیقہ ہائے جہاں داری کا امین ہوگا۔
 در جہاں شمع بات افروختی
 بندگاں را خواجگی آموختی

نور سنت سے اقتباس تیری جبیں پر ہوش و خرد کا تابندہ ستارہ ہوگا اور یہ چہرہ بصیرت و بصارت کے نور سے روشن ہوگا۔

لیل	بوجہت	مُشرق
و ظلامہ	فی	الناس
الناس	فی	سدف
و نحن	فی	ضوء

تقلید علم نہیں اور مقلد عالم نہیں:

حافظ ابن قیم رحمۃ اللہ علیہ فرماتے ہیں:

أَجْمَعَ النَّاسُ عَلَى أَنَّ
الْمُقَلِّدَ لَيْسَ مَعْدُودًا مِّنْ
أَهْلِ الْعِلْمِ. (کذا فی
اعلام)

یعنی لوگوں کا اس بات پر اجماع
ہے کہ مقلد اہل علم میں شمار نہیں
ہوتا۔

اس بات کو مزید تفصیل سے ذکر کرتے ہوئے لکھتے ہیں:

إِنَّ التَّقْلِيدَ لَيْسَ بِعِلْمٍ
وَأَنَّ الْمُقَلِّدَ لَا يُطْلَقُ عَلَيْهِ
لَفْظُ الْعَالِمِ.

یعنی تقلید علم نہیں اور مقلد پر لفظ
عالم کا اطلاق نہیں ہوتا۔

تقلید اور مناطقہ:

منطقیوں نے بھی تقلید کو جہل مرکب سے نیچے درجہ دیا ہے،
ملاحظہ فرمائی سَلَمَ العلوم تصورات کی شرح ملا حسن :

عِلْمَ كَرَامَاتٍ مِّنْ عِلْمِ الْغُيُوبِ
إِنَّ أَقْوَىٰ مَرَآئِبَ الْإِنْكَشَافِ الْيَقِينُ ثُمَّ الْجَهْلُ الْمَرْكَبُ ثُمَّ الْقَلِيدُ

علم کے مراتب میں سے سب سے اعلیٰ اور قویٰ درجہ علم الیقین ہے، پھر جہل مرکب اور پھر اس سے بھی کم درجہ تقدیر کو حاصل ہے۔

اور پھر حاشیہ میں لکھتے ہیں:

التَّقْلِيدُ جَازِمٌ وَإِنَّ لَمْ
يَكُنْ رَاسِخًا.
یعنی تقلید جازم ہے اگرچہ اس
میں رسوخ نہیں۔

قرآن حکیم کا مطالعہ فرمائیے، یہ علم و عرفان کا نور اور مرکز
اصول و ضوابط ہے۔

کج قلبی اور رسوخ فی العلم:

معزز و باشرف کتاب قرآن عزیز سے یہ ثابت ہوتا ہے جہاں
رسوخ نہیں وہاں ٹیڑھ اور کجی ہوتی ہے:

﴿هُوَ الَّذِي أَنْزَلَ عَلَيْكَ
الْكِتَابَ مِنْهُ آيَاتٌ
مُحْكَمَاتٌ هُنَّ أُمُّ الْكِتَابِ
وَأُخَرُ مُتَشَابِهَاتٌ فَأَمَّا
الَّذِينَ فِي قُلُوبِهِمْ زَيْغٌ
فَيَتَّبِعُونَ مَا تَشَابَهَ مِنْهُ
ابْتِغَاءَ الْفِتْنَةِ وَابْتِغَاءَ
تَأْوِيلِهِ وَمَا يَعْلَمُ تَأْوِيلَهُ إِلَّا
اللَّهُ وَالرَّاسِخُونَ فِيهِ﴾
یعنی اے میرے حبیب علیہ السلام اللہ
رب العزت نے آپ پر کتاب
(قرآن حکیم) نازل کی ہے
جس میں آیات محکمات اور کچھ
متشابہات ہیں جن لوگوں کے
دلوں میں ٹیڑھ ہے وہ فتنہ کے
متلاشی اور متشابہات کے درپے
ہوتے ہیں حالانکہ اس کی تاویل
و تفسیر صرف اللہ تا ہے اور

اَلْعِلْمُ يَقُولُونَ اٰمَنَّا بِهِ
 کُلُّ مَنْ عِنْدَ رَبِّنَا ﴿۱﴾ الْاٰیةِ
 (القرآن)

ایمان والے (رسوخ فی العلم کی بنا پر) صرف اتنا کہہ دینے پر اکتفا کرتے ہیں ﴿۱﴾ اٰمَنَّا بِهِ کُلُّ مَنْ عِنْدَ رَبِّنَا ﴿۱﴾ اور فراست مومن کا مقتضا بھی یہی ہے۔

آدم برسر مطلب:

اس آیت کریمہ میں دو فریق کی نشان دہی کی گئی ہے: ① وہ لوگ جن کے دلوں میں کجی ہے رسوخ فی العلم نہیں، یقیناً وہ ”جزم“ سے عاری متشابہات میں الجھتے فتنوں کی تلاش میں رہتے ہیں۔

فسونہائے کج در دلہائے کج
 میرود چوکش کج در پائے کج

② لیکن ایمان دار لوگ راسخ فی العلم ہوتے ہیں اور ان کی بات میں جزم و حزم نمایاں ہوتا ہے جب کہ وہ اٰمنا کہہ کر ہر قسم کی رشد و بھلائی کے مستوجب قرار پاتے ہیں۔

فیاحسرة علی المقلدین:

مقلد چونکہ دلائل و براہین سے بے تعلق ہوتا ہے تو بلا ریب دینی فکر معدوم ہو جاتی ہے بنا بریں اپنے بے نور مذہب کی تائید و نصرت

میں قرآن و حدیث میں تحریف و تاویل کرتے ہوئے ذرا ملولِ خاطر نہیں ہوتا بلکہ اس خسران و بطلان میں زندگی کی پوری توانائیاں صرف کر دیتا ہے۔

خاک بدھن مٹول: کرنی لکھتا ہے:

كُلُّ اَيَّةٍ وَحَدِيثٍ يُخَالِفُ
مَا عَلَيْهِ اصْحَابُنَا فَهُوَ
مُتَوَلٌّ اَوْ مَنْسُوخٌ.
یعنی ہر وہ آیت یا حدیث جو
ہمارے بزرگوں کے اقوال
و فتاویٰ کے خلاف ہے ہم اسے

بتاویل رد کر دیں گے یا منسوخ
قرار دیں گے۔

تغویر تو اے چرخ گردان تفو۔

کیا یہ قرآن و سنت اور اللہ اور رسول اللہ ﷺ سے بغاوت
نہیں؟ اور پھر کتنا تفاوت و تباین ہے کہ اہل ایمان اور راسخ فی العلم
امنہ کہتے ہیں اور اربابِ دلہائے کج فتنہ برپا کرنے کے لیے
تاویلات کے تتبع میں الجھے رہتے ہیں۔ ۷

باراں کہ در لطافتِ طبعش خلاف نیست
در باغِ لالہ روید و در بومِ خاک و خس

ہماری دعوت:

ظلمت کدہ تقلید کی بے برکت فضا میں تیرا مقصود حیات نہیں، اس مجہول اور نامسعود امر سے مکمل کنارہ کشی اختیار کیجیے اور قرآن و سنت سے اختلاف و مخالفت کی روش ترک کرتے ہوئے محمدی دانشگا میں تشریف لائیے یہاں علم کے فوارے اور آبشاریں ہیں اس پر بہار، عطر بیز اور مشک بار فضاؤں میں خوابیدہ دل و دماغ بیدار ہوں گے روح کو تازگی ملے گی، ایمان بڑھے گا، مقام رضا جنت کا وارث ہوگا جہنم سے دور ہوگا، ذلک الفوز العظیم۔

دین	النبی	محمد	اخبار
نعم	ألمطیة	للفتی	اثر
لاتخدع	عن	الحديث	واہلہ
فالرأی	لیل	والحديث	نہار
وصلی اللہ علی حبیبہ خیر الخلق محمد وآلہ			
وصحبہ وبارک وسلم۔			

حافظ محمد اسماعیل اسد بن محمد ابراہیم

حافظ آباد

وَمَا النُّورُ إِلَّا فِي الْحَدِيثِ وَأَهْلِهِ
إِذَا مَا دَجَى اللَّيْلُ الْبَهِيمُ وَأَظْلَمَا

أَبُو مُحَمَّدٍ هَبَّةُ اللَّهِ الشَّيرَازِي
(ماخوذ از مقدمه تحفة الاخوذی)

ترجمہ : جنبِ نیا کفر و ضلالت سے اندھیر نگر میں چمکی ہوئی
اُس وقت نورِ ایمان صرف حدیثِ پیغمبر ﷺ اور اہل حدیث میں ہوگا

وَدَعْ عَنْكَ آرَاءَ الرِّجَالِ وَقَوْلَهُمْ
فَقَوْلُ رَسُولِ اللَّهِ أَزْكَى وَأَشْرَحُ

(ابن ابی ذرؓ و لاؤہ حسنؓ)

ترجمہ : لوگوں کی آراء اور اُن کے اقوال ترک کر دے، جبکہ
امام المسلمین حضرت محمد بن مصطفیٰ ﷺ کا فرمان سب سے زیادہ
پاکیزہ، بدرجہ اتم واضح اور شرحِ صِدِّ کا موجب ہے۔

کتبہ شریف

حضرت مولانا حافظ محمد اسماعیل آسدر حافظ آبادی کی تالیف

سورۃ فاتحہ ہی نماز ہے

بفضل اللہ تعالیٰ نہایت مختصر، مدلل، جامع اور رہنما تحریر ہے۔ کتاب کے آغاز میں درج تقریظات اور تبصروں میں سے کچھ جملے ملاحظہ فرمائیں۔

”اگر اس رسالہ کو تعصب اور ضد سے بالاتر ہو کر پڑھا جائے تو ایک حق کے متلاشی شخص کو شیخ راہ ہدایت کا کام دے گا۔ انشاء اللہ۔۔۔۔۔ الخ“

شیخ الحدیث حضرت العالم مولانا محمد صدیق صاحب مفتی عظم سرگودھا

”یہ کتاب دریا بہ حباب اندر کا مصداق ہے“

شیخ الحدیث حضرت العالم مولانا محمد عطاء اللہ حنیف صاحب
تعمدہ اللہ برحمة واسعة ہو جیاتی شارح نسائی شریف لاہور

”فی الواقع یہ رسالہ براہین و دلائل کا ایک موانج دریا ہے جو تقلیدی تنکوں کو بہا کر لے گیا ہے۔۔۔۔۔ الخ“

عظیم سکا ل علامہ مولانا حکیم محمد صادق صاحب مصنف کتب کثیرہ سیالکوٹ

نیز اس کتاب میں قرآنہ فاتحہ خلف الامام کی حقانیت پر
مقلدین احناف کے کبار علماء کی فیصلہ کن تحریریں

ملنے کا پتہ **مکتبہ اصحاب الحدیث**

حافظ پلازہ، پہلی منزل، دوکان نمبر 12، محلہ منڈی، لاہور۔ فون: 0301-4227379